

e-SBTR द्वारे मुद्रांक शुल्क
भरण्यासाठी किमान मर्यादा
रु.५०००/- वरुन ती रु.१००/- पर्यन्त
कमी करण्याबाबत...

महाराष्ट्र शासन
महसूल व वन विभाग
शासन निर्णय क्रमांक: मुद्रांक-२०१५/१०२९/प्र.क्र.३१८/म-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
तारीख: ३० मे, २०१७

वाचा :-

- १) शासन निर्णय क्र.मुद्रांक-२०१२/३०/प्र.क्र.१८(पुबां)(१९८/११)/म-१, दि.१५ मार्च, २०१३
- २) शासन अधिसूचना क्र.मुद्रांक-२०१२/३०/प्र.क्र.१८/म-१, दि.२४ जुलै, २०१३
- ३) शासन पत्र क्र.मुद्रांक-२०१५/७९/प्र.क्र.२४/म-१, दि.२६ मार्च, २०१५

प्रस्तावना :-

मुद्रांक शुल्क, नोंदणी फी, दस्तनोंदणी करण्यासाठी सेवाशुल्क इ. विविध बाबींद्वारे शासनाकडे जमा होणाऱ्या महसूलाची रक्कम GRAS या ऑनलाईन संगणक प्रणालीद्वारे प्राधिकृत बँकांद्वारे स्विकारणे, सदर रक्कम स्विकारल्यानंतर संबंधितांना e-SBTR देणे याशिवाय e-SBTR करिता मनौती (discount) आकारणी करुन त्याचा स्टेशनरी खर्च भारत प्रतिभूती मुद्रणालयास अदा करणे इ. करिता e-SBTR (electronic-Secured Bank cum Treasury Receipt) चलनाचे किमान मूल्य रु.५०००/- निश्चित करुन त्यासाठी प्राधिकृत बँकेस रु.१५०/- याप्रमाणे मनौती (Discount)/ कमिशन अदा करण्याचा निर्णय संदर्भ क्र.१ अन्वये घेण्यात आला आहे. त्यासाठी, महाराष्ट्र मुद्रांक अधिनियम, (१९५८ चा ६०) चे कलम ६९ चे पोट-कलम (२) चा खंड (ग) आणि पोट-कलम (३) चे परंतुकानुसार असलेल्या अधिकारांचा वापर करुन मुद्रांक शुल्काचा भरणा GRAS या ऑनलाईन संगणक प्रणालीद्वारे करण्यासाठी व तदनुषंगाने परताव्यासाठी संदर्भ क्र.२ अन्वये शासन अधिसूचना दिनांक २४ जुलै, २०१३ निर्गमित करुन नियमावली निश्चित करण्यात आली आहे. तर संदर्भ क्र.३ अन्वये राज्यात रु.५००/- च्या पुढील म्हणजेच रु.१०००/- व त्यापुढे मोठ्या अभिधानाच्या कागदी मुद्रांकांची छपाई बंद करण्याचा निर्णय घेण्यात आला आहे. उक्त सर्व संदर्भांचा विचार करुन Ease of Doing Business व Digital India ची संकल्पना प्रत्यक्षात आणण्यासाठी e-SBTR द्वारे मुद्रांक शुल्क भरण्यासाठीची किमान मर्यादा

रु.१००/- पर्यन्त कमी करुन त्या अनुषंगाने प्राधिकृत बँकांना प्रति व्यवहार सुधारित कमिशन देण्याचा प्रस्ताव शासनाच्या विचाराधीन होता.

शासन निर्णय :-

वर नमूद प्रस्तावनेच्या अनुषंगाने संदर्भ क्र.१ मध्ये नमूद शासन निर्णय क्र.मुद्रांक-२०१२/३०/प्र.क्र.१८(पुबां)(१९८/११)/म-१, दि.१५ मार्च, २०१३ सुधारित करुन शासन खालील प्रमाणे निर्णय घेत आहे:-

- १) e-SBTR (electronic-Secured Bank cum Treasury Receipt) द्वारे मुद्रांक शुल्क भरण्यासाठीची किमान मर्यादा रु.१००/- पर्यन्त कमी करण्यात येत आहे. त्याअनुषंगाने प्राधिकृत बँकांना प्रति व्यवहार खालीलप्रमाणे सुधारित कमिशन अदा करण्यात यावे.

अ.क्र.	मुद्रांक शुल्क भरण्यासाठीचा प्रकार	रकमेची मर्यादा	प्रति व्यवहार कमिशनचे दर
१.	e-SBTR	रु.५०००/- व त्यापेक्षा जास्त रकमेकरिता	रु.१५०/-
२.	e-SBTR	रु.३००१/- ते रु.४९९९/-	रु.१००/-
३.	e-SBTR	रु.१००/- ते रु.३०००/-	रु.५०/-

- २) e-SBTR च्या अदात्याची (payer) ची वैयक्तिक माहिती आभासी कोषागाराकडे (Virtual Treasury) जमा करण्यात यावी.
- ३) रु.५०,०००/- पर्यन्तच्या e-SBTR वर बँकेच्या एका प्राधिकृत अधिकाऱ्याची स्वाक्षरी तर रु.५०,०००/- वरील e-SBTR वर बँकेच्या दोन प्राधिकृत अधिकाऱ्यांच्या स्वाक्षरी असणे आवश्यक राहिल. सदरची बाब करारनाम्यात समाविष्ट करण्यात यावी.
- ४) महसूल व वन विभाग शासन अधिसूचना क्र.मुद्रांक-२०१२/३०/प्र.क्र.१८/म-१, दिनांक २४ जुलै, २०१३ तसेच महाराष्ट्र कोषागार नियम, १९६८ मधील तरतूदीचे काटेकोरपणे पालन करण्यात यावे.
- ५) e-SBTR छपाईचा खर्च व प्राधिकृत बँकेची मनौती/ कमिशन नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांनी अदा करावे.

- ६) मनौती तथा कमिशनकरिता प्राधिकृत बँकेने नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांचेमार्फत अपर मुद्रांक नियंत्रक, मुंबई यांचेकडे देयके सादर करावीत.
- ७) नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांनी या प्रकरणी बँकेशी करावयाच्या करारनाम्यामध्ये सुरक्षेच्या मुद्यांसह सर्व मुद्यांचा समावेश करून उक्त करारनाम्याचा मसुदा आणि या प्रकरणी अवलंबावयाची कार्यपद्धती संचालक, लेखा व कोषागरे यांच्याशी विचार विनिमय करून निश्चित करावी.
- ८) यासाठीचा खर्च “मागणी क्रमांक सी-२, २०३०, मुद्रांक व नोंदणी, १०२, मुद्रांक विक्रीवरील खर्च (००) (०१) मुद्रांक विक्रीवरील खर्च, ५० इतर खर्च, लेखाशिर्ष सांकेतांक क्रमांक (२०३०००८३)” या लेखाशिर्षाखाली टाकण्यात यावा.

हा शासन निर्णय वित्त विभागाच्या अनौपचारिक संदर्भ क्र.अनौसंक्र.२२९/२०१६/कोषा प्रशा-५, दि.०७/१२/२०१६ अन्वये प्राप्त सहमतीनुसार व मंत्रीमंडळाच्या दि.१६/०५/२०१७ च्या बैठकीतील मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५३१११२२४५७५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रितमकुमार जावळे)
कार्यासन अधिकारी, महाराष्ट्र शासन

प्रत,

१. मा.राज्यपाल, महाराष्ट्र राज्य यांचे सचिव, राजभवन, मुंबई
२. मा.मुख्यमंत्री महोदयांचे अपर मुख्य सचिव, मंत्रालय, मुंबई
३. सर्व मा.मंत्री/राज्यमंत्री यांचे खाजगी सचिव, मंत्रालय, मुंबई
४. मा.सभापती, विधानपरिषद यांचे खाजगी सचिव, विधानभवन, मुंबई

५. मा.अध्यक्ष, विधानसभा यांचे खाजगी सचिव, विधानभवन, मुंबई
६. मा.विरोधी पक्षनेता, विधानसभा/विधानपरिषद यांचे खाजगी सचिव, विधानभवन, मुंबई
७. मा.मुख्य सचिव, महाराष्ट्र शासन, मंत्रालय, मुंबई
८. सर्व अपर मुख्य सचिव/प्रधान सचिव/सचिव, मंत्रालय, मुंबई
९. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
- १०.अपर मुद्रांक नियंत्रक, प्रधान मुद्रांक कार्यालय, मुंबई
- ११.महालेखापाल-१ व २ (मुंबई/नागपूर), महाराष्ट्र राज्य
- १२.सर्व जिल्हाधिकारी
- १३.सर्व जिल्हा कोषागार अधिकारी
- १४.निवडनस्ती, कार्यासन म-१, महसूल व वन विभाग, मंत्रालय, मुंबई.